

മൺകനാലുകളുടെ അറ്റകുറ്റപ്പണികൾ പ്ലാൻ, നോൺ പ്ലാൻ ഫണ്ടുപയോഗിച്ചും SDRF, RKI എന്നീ പദ്ധതികളിൽ ഉൾപ്പെടുത്തിയും ഫണ്ട് ലഭ്യതയനുസൃതമായി അടിയന്തര പ്രാധാന്യം കണക്കിലെടുത്തുകൊണ്ട് പ്രവൃത്തികൾ ഏറ്റെടുത്തു നടത്തിവരുന്നു.

(ഇ) പദ്ധതിയുടെ റിസർവോയറിൽ മണ്ണും ചെളിയുമടങ്ങുന്നതിനാൽ സംഭരണശേഷി പൂർണ്ണതോതിൽ ഉപയോഗിക്കപ്പെടാതെ കിടക്കുന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് പരിഹരിക്കുന്നതിന് നടപടി സ്വീകരിക്കുമോ?

ഉണ്ട്. പദ്ധതിയുടെ റിസർവോയറിൽ അടിഞ്ഞുകൂടിയ ചെളിയുടെ അളവ് കണ്ടെത്തുന്നതിനായി കേരള എഞ്ചിനീയറിങ്ങ് റിസർച്ച് ഇൻസ്റ്റിറ്റ്യൂട്ട്, പീച്ചി (KERI) 2019-ൽ നടത്തിയ പഠനത്തിൽ റിസർവോയറിന്റെ സംഭരണശേഷിയിൽ 36.653% കുറവ് വന്നതായി കണ്ടെത്തുകയും അപ്രകാരം ചെളി നീക്കം ചെയ്യുന്നതിനാവശ്യമായ തുടർ നടപടികൾ സ്വീകരിച്ചു വരികയും ചെയ്യുന്നു.

കല്ലായിപ്പുഴ കയ്യേറ്റം ഒഴിപ്പിക്കുവാൻ നടപടി

163 (469) ശ്രീ. തോട്ടത്തിൽ രവീന്ദ്രൻ: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) കോഴിക്കോട് നഗരത്തിലെ വെള്ളക്കെട്ട് ഒഴിവാക്കുന്നതിന്റെ ഭാഗമായി കല്ലായിപ്പുഴയിലെ ചെളി നീക്കം ചെയ്യുവാൻ നടപടി സ്വീകരിച്ചിട്ടുണ്ടോ?

കല്ലായിപ്പുഴയിലെ ചെളി നീക്കം ചെയ്യുന്ന പ്രവൃത്തിക്കായി കോഴിക്കോട് കോർപ്പറേഷൻ 7.50 കോടി രൂപയ്ക്ക് ഭരണാനുമതി നൽകിയിട്ടുണ്ട്. ഈ പ്രവൃത്തി Deposit Work ആയി ചെയ്യുന്നതിന് ഇറിഗേഷൻ ഡിപ്പാർട്ടുമെന്റിനെയാണ് ചുമതലപ്പെടുത്തിയിരിക്കുന്നത്. അതനുസരിച്ച് സാങ്കേതികാനുമതി നൽകുന്നതിനുള്ള നടപടി സ്വീകരിച്ചുവരുന്നു.

(ബി) കല്ലായിപ്പുഴയിലെ കയ്യേറ്റം ഒഴിപ്പിക്കുവാൻ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് അറിയിക്കുമോ?

കോഴിക്കോട് ജില്ലയിൽ വിവിധ വില്ലേജുകളിലായി കല്ലായി പുഴ പുറമ്പോക്ക് കയ്യേറിയവരെ 2011 കാലയളവിൽ കയ്യേറ്റം ബുക്ക് ചെയ്ത് ഒഴിപ്പിക്കൽ നടപടി സ്വീകരിച്ചിരുന്നു. ആയതിനെതിരെ 46 പേർ ബഹു. ഹൈക്കോടതിയിൽ വിവിധ കേസുകൾ ഫയൽ ചെയ്യുകയും കേസുകൾ സമഗ്രമായി പരിഗണിച്ച് കയ്യേറ്റക്കാരുടെ കൈവശത്തിലുള്ള സ്ഥലം നോട്ടീസ് നൽകി സർവ്വേ ചെയ്യാനും

ശാശ്വതലിസ്/ലിസ്/എഗ്രിമെന്റ് എന്നിവ കൈവശമുള്ളവരുടെ കാര്യത്തിൽ ആയത് പുതുക്കുന്നതിന് സർക്കാരിന് തീരുമാനം കൈകൊള്ളാവുന്നതാണെന്നും മേൽപ്പറഞ്ഞവ ഇല്ലാത്തവരെ സർക്കാരിന് കെ.എൽ.സി. നിയമ പ്രകാരം ഒഴിപ്പിക്കാവുന്നതാണെന്നും WP(C) 37333/2017 പ്രകാരം ഉത്തരവായിരുന്നു. ആയതിന്റെ അടിസ്ഥാനത്തിൽ തഹസിൽദാർ (ഭൂരേഖ) കേസിലെ കക്ഷികൾക്ക് മുഴുവനും നോട്ടീസ് നൽകി കക്ഷികളുടെ സാന്നിധ്യത്തിൽ അളന്ന് സ്ക്വയർ തയ്യാറാക്കി. കക്ഷികൾ ശാശ്വത പാട്ടം സംബന്ധിച്ച് ഹാജരാക്കിയ രേഖകൾ പരിശോധിച്ചതിൽ എല്ലാവരും ആധാരങ്ങളുടെ അടിസ്ഥാനത്തിൽ ഭൂമി കൈവശം വച്ചു വരുന്നവരാണെന്നും ഗവൺമെന്റിൽ നിന്നും ലിസ് ലഭിച്ചതിന്റെ അടിസ്ഥാനത്തിൽ ആരും ഭൂമി കൈവശം വച്ച് വരുന്നില്ലെന്ന് രേഖകൾ പരിശോധിച്ച് തഹസിൽദാർ റിപ്പോർട്ടാക്കിയിരുന്നു. 46 പേരുടെ ഭൂമിയിൽ 45 പേരുടെ ഭൂമിയും അടങ്കൽ രേഖകൾ പ്രകാരം പുഴുപുറമ്പോക്കാണ്. കേസ് ഫയൽ ചെയ്യാത്ത ടി പേരുടെ കയ്യിലും ഒഴിപ്പിക്കുന്നതിനുള്ള നടപടി സ്വീകരിച്ചുവരുന്നു. ഈ വിഷയത്തിൽ കക്ഷികൾ സമർപ്പിച്ച WP(C) 14909/20 നമ്പർ കേസിൽ ഭൂമി മുഴുവനും സർവ്വേ നടത്തുന്നതിനും കക്ഷികളുടെ കൈവശമുള്ള രേഖകളും കഴിഞ്ഞു ചുമയങ്ങളും വ്യക്തമായി പരിശോധിച്ച് സമയബന്ധിതമായി ഭൂമിയിലുള്ള കെട്ടിടത്തിന്റെ പ്രായം എസ്റ്റിമേറ്റ് മൂല്യം എന്നിവ കണ്ടെത്തുന്നതിനായി നിർദ്ദേശിച്ചിരുന്നു. ആയതിന്റെ അടിസ്ഥാനത്തിൽ ഒരു ടീമിനെ നിയോഗിച്ച് നടപടികൾ സ്വീകരിക്കുന്നതിന് കോഴിക്കോട് തഹസിൽദാർക്ക് (ഭൂരേഖ) നിർദ്ദേശം നൽകിയിട്ടുള്ളതും ആയതിനുള്ള നടപടികൾ സ്വീകരിച്ചു വരുന്നുമാണ്.

നദികളിലെ മാലിന്യ നിക്ഷേപം തടയലും ബോധവൽക്കരണവും

164 (470) ശ്രീ പി. എസ്. സുപാൽ:

ശ്രീ. പി. ബാലചന്ദ്രൻ:

ശ്രീമതി സി. കെ. ആശ:

ശ്രീ. മുഹമ്മദ് മുഹസിൻ: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) നദികളിലെ മാലിന്യ നിക്ഷേപം തടയേണ്ടതിന്റെയും ഇതു സംബന്ധിച്ച് ബോധവൽക്കരണം നടത്തേണ്ടതിന്റെയും ആവശ്യകത ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;

(ബി) നദികളിലെ മാലിന്യ നിക്ഷേപം തടയുന്നതിന് വകുപ്പ് പദ്ധതികൾ നടപ്പിലാക്കുന്നുണ്ടോ; വിശദമാക്കാമോ;